
वामन वर्दे वालावलीकार सदचे संवयेप्रमाण ज्युस्त वगतार कचेरेंत 
भितर सरले da शिपाय रॉबर्ट सोडून कोणूच अजून कामार 
हाजीर जावंक नासले. 


“गूड मॉर्निंग, सर.” शिपायान EÈ. 


“गूड मॉर्निंग, रुबेर्तबाब! ” वर्दे वालावलीकारान नमळिकायेन जाप. 
दिली. रुबेर्त मूळ गोंयचो. मुंबयंत रावन मुंबयकार जाल्लो. पूण 
जावं गोंया, जावं मुंबयंत, रॉबर्टाक -कोणेच “बाब” म्हण पाचारूंक 
नासलो. Wat फकत भाटकारांक “बाब? म्हण पाचारतात हें तो 
जाणा आसलो. हेरांक तो “बाब” म्हणी. पूण आयजमेरेन वालावलीकार 
सोडून कोणेच ताका ‘ae’ ह्या आदरार्थी उतरान पाचारूक 
नासलो . 


“वालावलीकार सर, म्हाका “बाब” म्हणूं नाकात.” सदचेभाशेन 
आयजूय ताणें भिडेवन म्हळें. 


हें पळयात, रुबेर्तबाब, तुमी पिरायेन॑ म्हजेपरस जाण्टे. तुमकां 
निखट्या नांवान उलो मारप म्हाका सोबना. पूण म्हजी तक्रार 
मात तुमी कानामनार घेनात ताचें म्हाका वायट दिसता.” 


रॉबर्ट शिटकावलो. वालावलीकाराक कोणेय ‘ay’ म्हणिल्लें 
मानवनासलें. तुमकां जाय जाल्यार म्हाका “मिस्टर वालावलीकार” 
म्हण पाचारात. पूर्ण “सर” म्हळयार कोणतरी म्हज्येमुखार लाचार 
जाता अशें दिसता म्हाका.” वालावलीकारांलीं तीं उतरां रॉबर्टाक 
पाठ जाल्लीं. पूण कचेरेंतल्या क्लार्काक एका प्युनान “सर' 
म्हणिनासतना “मिस्टर” म्हण संबोधल्यार तो आचार संहितेचो भंग 
जातलो अशें ताका दिसतालें. 

“सर, हावें “मिस्टर” म्हण पाचारूक सुरवात केल्यार ऑफिसांतल्या 
हेरांक तें sad ना.” 


“तांका कितें दिसतलें ती पर्वा कित्याक करतात तुमी? निदान म्हजे 
पासून तरी सुरवात करात.” वामनबाबान सांगिल्लें. 


“qo सर, तांका सर म्हणप आनी तुमकां “मिस्टर” म्हणप 
म्हळयार ... सॉरी सर! म्हाका भरीक घालूं नाकात, प्लीज.” 


मुळांतच उणे उलोवपी वामनबाब मागीर ओगी राविल्ले. पूण 
तांच्या उलोवण्यान आनी नमळिकायेन भारावन गेल्ल्या शिपायाच्या 
मनांतलो तांचेविशींचो आदर मात खूब वाडिल्लो . 


इटालियन कोन्सुलेटची ती मुंबयची कचेरी येवरोपांतले एखादरे 
wat इतलीच शानदार आसली. दोगतीग जाण येवरोपी सोडल्यार 
हेर भारतीयच आसले. वामनबाबांक नोकरेक लागून वर्स सरत 
ated. वर्सभरयांत ऑफिसाचें सगलें काम शिकून घेतिल्लें. मन 
लावन काम करप आनी अवांतर उलोवप ना. ह्या कारणान तांचें 
काम चोख आनी बेगीन जातालें. इतलें कीं खूब वेळा हेर क्लार्क 
आपणालें अपूर्ण काम वा आडखळी घेवन वामनबाबांसरी येताले 
आनी तेय ai कामां करून दिताले. ताकालागून ऑफिसांतले 
सगलेजाण तांचेकडेन आपलेपणान चलताले. 


धा, सवाय धा. मेरेन सगलीं कदेलां भरलीं. इटालियन मुखेल 
अधिकारी मात थोडो वेळ करून येतालो. Ya साडेधांक 
अधिकारी भितर सरलो. ताची वाटच पळयत राविल्लेवरी सगलेजाण 
सडसडीत उबे रावले. “गुड मॉर्निंग सर!” 


तकली बागोवन तांचें शुभचिंतन स्विकारीत ताणेय गुड मॉर्निंग 
म्हळें आनी तो केबिनांत भितर सरलो. 


“मिस्टर वालावलीकार, सर येवन भितर गेले तरी तुमचें लक्ष 
'खीणभर लेगीत विचलीत जालें ना. अजाप!”व्हडले संख्येची बेरीज 

करपांत गुल्ल जाल्ल्या वामनबाबांक उद्देशून शेजारच्या जोशी 
क्लार्कान म्हळें. पूण वामनबाब कामांत. इतले मग्न आशिल्ले की 
तांकां तें आयकूंक लेगीत आयलें ना. 


“नो, मि. जोशी! आतां एक जायमेरेन वालावलीकारांक कामाबगर 
दुसरें कांयच येवजुपाचें ना. क्वीन व्हिक्टोरिया येवन फुड्यांत 
रावली जाल्यार लेगीत तांची तकली वयर सरची ना.” अशें म्हणून 
चीफ अकाउंटंट आपणाल्याच विनोदाचेर हांसलो. 


वामनबाबालो सभावच तसो आसलो. जें काम आंगार घेवचें तें 
पुराय मन लावन करचें. जावं तें साहित्याचे, जावं संवसाराचें,. 
जावं वेवसायाचें. करता तें. काम चोख करपाचें. कोन्सुलेटींत 
कामाक लागचेपयलीं वामनबाबानी एक दोन वेपारी कंपन्यानी कामां 
केल्लीं. वेपारी कंपन्यानी ज्या कामांची गरज ती वळखून ताणी 
स्टेनोग्राफी आनी अकाउंटन्सीचो अभ्यासूय केल्लो. आपले आपूण 
शिकपाचेर तांचो चड विस्वास आसलो. स्वाध्याय पद्धतीन ते 
पुस्तकांचो आदार घेवन शिकिल्ले. देखुनूच ऑफिसांत कसलेंय 
काम पडूं, तें तप्तरतायेन करताले. 


Mara दीस जाल्ल्यान अर्द दीस काम. टण्ण करून घडयाळीन 
एक वाजयलें आनी वामनबाबांनी पेनाचें बुकल wad. केल्ल्या 
कामावयल्यान एक नदर भोंवडायली. मागीर सगलीं कागदां-फोली 
वेवस्थीत जाग्यार दवरल्यो. मेज निवळ केलें. आनी भुती भायर 
काडली 


“मि. वालावलीकार, आयज कितें हांगाच Tage विचार आसा?” 


“oT, मि. जोशी. पयलीं जेवन घेतां आनी मागीर aati.” वामनबाबांनी 
नमलिकायेन सांगले. 


` मेजावयल्यो फायली धांपीत कदेलावयल्यान उठत जोशीन फुडें 
विचारलें, “घरा वचून जेवल्यार सुशेगाद आड पडूंक मेळटलें न्हय?” 

“sq. पूण एक म्हळयार म्हाका आड पडचेली संवय ना. आनी 
दुसरें म्हळयार सांजचें मुंबयतच इल्लें काम आसा.” अशें म्हणून 
वामनबाबांनी भीड gda कुशीक दवरून जेवणाक आरंभ केलो. 
'कसलें काम” हें जाणून घेवपाची जोशीक उमळशीक आशिल्ली . 
पूण मुळांतच उण्यात उणे उलोवपी वालावलीकारांनी जेवपाक 
सुरवात केल्ल्यान जोशी तोंड बंद करून भायर सरून गेलो. 


तामरेतीर बशिल्लो रॉबर्ट day खांचींतल्यान पळयतालो . 
वालावलीकारांलें जेवप लेगीत मन लावन आनी रुचीन. मेजार 
कागद पातळावन वयर टिफिनाचो दबो. Wel पडलोच जाल्यार 
कागदाचेर पडचो हो हेत. जेवनाफुडें वामनबाब हात धुवपाक _ 
उठले. “सर, हांव दबो धुवन asa.” रॉबर्टान EÈ. 


“ना, रुबेर्तबाब, तुमकां सदांच सांगलां gid- आपलें काम आपणे 
करचें.” अशें म्हणून वामनबाब आंवपाक गेले. मार्मीट ga. 
पिशवेंत भरलें आनी कदेलाचे फाटीक लायिल्ली ज्युंदी घालून भायर 
सरून गेले. | 


शेनवारचो अर्द दीस आनी आयताराची सुटी लोक ना ना परींनी 
घालयतात. वामनबाबांलीय एक तरा आसली. ऑफिसांतसून तडक 
ग्रंथालयांत वचून बसप. संशोधकाचे वृत्तीन थंयचे ग्रंथ अभ्यासप, 
टिपो बरोवन काडप, संदर्भ सोदून काडून दुबावीत विधानांची 
रुजवात करप अशे तरेन सुटयेचो काळ घालोवप. पूण अशें 
करुनय घरसंवसाराखातीर वेळ राखून -दवरप. आमोरी जातासर 
घरा परतवप आनी मागीर बायल-भुरग्यांवांगडा वेळ सारप हो 
तांचो नेम आसलो. 


आमोरेच्या वगतार वामनबाब घरा पावलो जाल्यार पुतणयो 
शांताराम पाटी घेवन धांवत भायर आयलो. “काका, काका, qa 
सांगिल्लो सगलो अभ्यास केलो amd.” 

“METE. आतां हांव मुस्तायकी देंवयतां. मागीर दाखय 
म्हाका.” 


शांतारामाक पळयतकीर वामनबाबांक आपणल्या भुरगेपणाची याद 
जाताली. आपूण ल्हान आसतना उमेद आसुनूय शिक्षण वेळार 
मेळूंक नाशिल्ल्यान वर्सा फुकट गेल्लीं. चिंतामणकाकान मुंबयंत 
हाडिल्ल्यान मॅट्रीकमेरेन तरी शिकूंक Aas. हाची जाण 
आशिल्ल्यान वामनबाबांनी आपखोशेन शांतारामाक शिकपाखातीर 
मुंबयंत आपणासरीं हाडिल्लो. तोय मन लावन शिकता तें पळोवन 
तांकां समादान जातालें. 


“वा! सांगिल्लें सगलें बरोवन काडलां खरें dd. पुण बाब, अक्षर 
निवळाय. पयलीं मुळाक्षरां सारकीं चीर पळोवंया.” 


“पूण काका ...” 


हें पळय. लुका ed सांगिल्लें, हांगा शिकोवपाक बसतां तेन्ना 
हांव शणै. म्हाका शणैमाम म्हण पळोवंया.”” 


वामनबाब शिस्तीचे. तेचपरीं जाण्टेल्यांनी घोळयिल्लीं उतरां शेणूंक 
दिवंक फावना ह्या मत्ताचे. तांच्या भुरगेपणांत शिक्षकांक “शणैमाम” 
म्हणटाले. पूण उपरांत ते सुवातेर “मास्तर? आनी “गुरुजी” 
ama. तांकां ल्हानपणांतलो उगडास आयलो रघुनाथबाबान 
मुळाक्षरां शिकपाक राम गांवकारागेर धाडिल्लो राम शेतकामती. 
फाविल्ल्या वेळार भुरग्यांक मुळाक्षरां शिकयतालो. वामनान 
पयल्याच दिसा ताका उलो मारिल्लो, 


“शणैमाम-”” जाल्यार तो गणमणिल्लो. “ना, ना, हांव शणैमाम 
न्हय.” ताणें गोंदळून म्हणिल्लें. 


“qu ताबाय म्हणटा, शाळेंत शिकयता तांकां शणैमाम म्हणूंक 
जाय.” 

“ही कसली शाळा? तो बर्वे मास्तर बी शिकयला ती शाळा-” 
ताणे सांगिल्लें. पूण बर्वे मास्तरागेर दुसरोच अणभव आयिल्लो . 
ताका “शणैमाम” म्हणिनाफुडें तो तिडकल्लो. आपणांक “गुरुजी” 
म्हणात म्हूण फर्मायिल्लें. | 


वत्सल आनी रघुनाथूय शिकपांत मजा घेताले. तांकां 
आवयभाशेंतल्यान शिक्षण दिवपाची तांची इत्सा आशिल्ली. पूण 
पुस्तकां नाशिल्लीं. पूण मनार घेतकीर फाटीं पळोवप ना हो 
वामनबाबाचो सभाव. ताणी स्वता बसून “कोंकणी yard पुस्तक” 
रचिल्लें. आनी हात बरप घेवनच ते शिकोवंक लागिल्ले. ह्या 
पुस्तकाचेर पयल्या पानार ताणीं बरयिल्लें - “कोंकणी मुळावें 
पुस्तक - aÅ: शणै गोंयबाब. 


गोंयबाब! पयलेच खेपेक वामनबाबान हें उतर आयकल्लें तेन्ना 
त्या उतराक लागिल्ली हिणसावणी तांकां तोपिल्ली. 
चिंतामणकाकांवांगडा ते मुंबय येवपाक भायर सरिल्ले. बोटीर 
चडटकीर तांकां मुंबय रावपी आनी चिंतामणबाबांक वळखुपी एक 
गोंयकार मेळिल्लो. वामनाकडेन पळोवन ताणें मुंबयकाराच्या झेतान 
विचारिल्लें, “ह्या गोंयबाबाक खंय व्हरता?” त्या काळार मुंबयत 
रावपी गोंयकार आपणाक कर्तुपी समजताले आनी गोंयां रावपी 
गोंयकारांक बसून खावपी ऐदी आनी FA अशें लेखलाले. 
aaa ह्या “गोंयबाब” लेखपी वृत्तीची तांकां fase आसली. 
गोंयबाब उतराक' दशिल्ली हिणसावणेची साय काडून उडोवन त्या 
उतराक प्रतिश्ठा Raga संकल्प तांच्या मनान dara केल्लो 
जावंये . 


आयताराचो दिसूय मुंबयतल्या ग्रंथालयांनी सारून सांजेचे 
वामनबाब घरा परतले. कोन्सुलेटींतली नोकरी मेळतसावन 
येणावळींत वाड जाल्ली. ह्या पगारांत ते संवसार बरेभाशेन 
करुनूय चार पुस्तकां घेवंक शकताले. ते राती जेवलेउपरांत ats 
रातीमेरेन ते ada बशिल्ले. 

सदचेभाशेन सोमारा दिसा वामनबाब वेळार कचेरेंत पावले. थोडया 
वेळान एक एक करून हेर कर्मचारी आयले. “गुड मॉर्निंग सर” 
जालें. पूण धंग नाशिल्लेवरी वामनबाब कामांत गुल्ल आसले. 
थोडया वेळान रॉबर्ट एक सर्क्युलर घेवन आयलो. एक एकएल्याची 
सय घेतली. उमेदीचें वातावरण कचेरेंत पातळूळें. वर्सावळीप्रमाण 
कर्मचाऱयांच्या पगारांत थारावीक as जाहीर करपी तें परिपत्रक 
आसलें. वामनबाबांकडेन सये खातीर पावलें तेन्ना ताणीं ते वाचलें. 
सगल्यांच्या नांवांमुखार पगारवाड आशिल्ली. पूण वालावलीकारांक 
पगार वाड fede नासली. वामनबाबांनी तें पळयलें. पूण 
कानामनार घेतलें ना. सय करुन कागद फुडें धाडले. 


“मि. वालावलीकार, अजाप शें! सगल्यांक पगारवाड दिल्या. 
लुमकांच fede ना शी?” मि. जोशीन सरगल्यांच्याच प्रस्नाक वाचा 
फोडली . 


“मि. जोशी, पगारवाड दिवची वा ना दिवची ही तांची मर्जी. 
ad कांय मागूंक ना. तेभायर, म्हाका जो पगार मेळटा तातूंत 
हांव समादानी आसां.” थंडसाणीन दिलले हे जापेन सगल्यांकच 
अजाप जालें. पूण वालावलीकारांचो नुलोवपी सभाव खबर 
आशिल्ल्यान कोणेच वाद वाडयली ना. 


वामनवाब आदलेचवरी काम करीत रावले. आपणाचेर अन्याय 
जाला अशें तांकां मातपासून Rad ना. पूण हेरांक मात 
दिसलेबगर रावलें ना. रॉबर्ट लेगीत चुरचुरलो. अकाउंटण्टान म्हळें 
लेगीत, “eda पूण ae चुकलां. टायपिंग मिस्टेक बी जावंये” 


थोड्या वेळान रॉबर्ट आयलो, “सर, तुमकां सायबान केबिनांत 
आफयल्यात.”' वामनबाबांली तनरी तुटली. हाचेपयलीं केबिनांत 
वचपाचो प्रसंग तांचेर केन्ना येवंक नासलो. तशे कामचुकारांक 
आनी कामचोरांक भितर Sen तापोवणी दिवपाची अधिकार्‍याची 
चाल आशिल्ली. पूण सगलें काम चोख करपी, वामनबाबांचेर 
केबिंनांत वचपाचो हो पयलोच प्रसंग आशिल्लो . 

वालावलीकारांक केबिनांत आफयल्यात म्हूण कळनाफुडें हेर 
कर्मचार्‍यांभितर चेपिल्ल्या आवाजांत भासाभास सुरू जाली. 


''सायबाली तापोवणी पडटा दिसता आतां." 


“ger कित्याक? कितेंय पूण घडला खरें. कितें काय?” 


“म्हाका दिसता घडये पगारवाड बरोवपांत चूक जाली म्हूण 
सांगपाकच amada.” 


“जायत. पूण त्या कामाक सायब केबिनांत कित्याक आफोवन 
व्हरतलो? मेमो धाडल्यार पुरो आसलो.” 


ama कचेरेंत अशे तरेचीं उलोवणी चालू आसलनाच 
वालावलीकार गोर्‍या सायबाच्या केबिनांत Mar सरले. 


“कम इन, मि. वालावलीकार.”” 


वामनबाब मेजामुखार उभे रावले. कांय वेळ तो अधिकारी 
वालावलीकाराच्या निर्विकार चेऱयाकडेन yaaa रावलो. 
वालावलीकाराक जोखतालो काय ताचेकडेन उलोवपाखातीर उतरां 
सोदतालो? वामनबाबांनीय नदरेक नदर दिली. 


“सर्क्युलर वाचलो?” अधिकार्‍यान विचारलें. 


“eq. ad सय केल्या ताचेर.” वालावलीकारांनी थंडसाणीन 
सांगलें. 


“SA सोडून ऑफिसांतल्या सगल्या कर्मचार्‍यांक वर्सुकी पगारवाड 
Fra.” इतलें उलोवन वालावलीकाराले प्रतिक्रियेक अधिकारी 
रावलो. वालावलीकार ओग्गी रावलो. 

“am कित्याक रावलो? वायट Rad ना?” 


“ना. हांवे कांय पगारवाड मागूंक ना. दिवप, ना दिवप, तुमची 
मर्जी. म्हजी तक्रार ना.” 


“तुमी जाणात, पगारवाड तुमकां कित्याक दिली ना?” 


वामनबाब ओग्गी रावले. गोर्‍या सायबाल्या हेतुविशीं तांकां gara 
येवपाक लागलो. 


अधिकार्‍यानच फुडें सांगले, “तुमच्या कामाविशीं आमची कसलीच 
तक्रार ना. पूण मि. वालावलीकार, तुमी ह्या ऑफिसांत क्लार्क 
म्हूण काम करतात. हांव सद्दा सकाळीं कचेरेंत भितर सरतां 
तेन्ना सगलो स्टाफ उठून म्हाका “गुड मॉर्निंग सर” म्हूण येवकार 
दिता. तुमी एकलेच मात बसून आपलें काम करीत रावतात. 
कशें दिसता हें?” 


अधिकाऱयालीं SR आयकून वामनबाबांची कपला शीर उसळूळी . 
पूण तिडकीभरशीं उलोवन उडोवप हें वामनबाबांच्या सभावांत 
'नाशिल्लें. रागान ते तांबडे जाले. स्वाभिमानी मनांत CERI ल्हार 
उसळपाक लागलें. ओंठ घट दाबून ताणीं सोंसलें. dis sad 
जावंक दिलें ना. 


अधिकारी बरो मुडांत आशिल्लो. saa दीस aa सोदतालो 
तें ताणे पगारवाडीच्या निमतान सांगून उडयिल्लें. वालावलीकार 
ओग्गी आसात तें पळोवन ताणे सूर बदललो. 


“तुमी जाणात वालावलीकार, तुमचें काम म्हाका खूब म्हळयार 
खूब आवडटा. वेळार कामार येवप, मन लावन आनी चोख काम 
करप. तेभायर नोकरेक लागिल्ल्याक तुमी आजवेर एकूय सुटी 

घेवं ना. तुमच्या कामाचेर हांव खूश आसां हे सांगपाकच तुमकां 
हांवें आफयल्यात. तुमकां खोस जातली आयकून - ओंदू तुमकां 
दोट्टी पगारवाड दिवपाचें già थारायलां.' 


वालावलीकार खोशी जावन TA सर,” म्हण्टले म्हूण आयकुपाक 
अधिकारी रावलो. पूण वालावलीकार तश्शे उबे आसले. 
नायजाल्यार ह्या मनशाक चड उलोवपाक नाका अशें चिंतून 
तांणेच म्हळें, “यू मे गो नाउ.” 


वामनबाब मोन्यानी केबिनांतसून भायर सरले आनी थंडसाणीन 
कदेलाचेर येवन बसले. 


“ft जालें, मि. वालावलीकार”” मि. जोशीन हुलहुतेपणान 
विचारलें. 


““पगारवाड दिली?” अकाउंटण्टान विचारलें. 


पूण वामनबाबान कांयच जाप दिली ना. 'तापसाणी पडल्यो 
दिसतात.' अशें येवजून सगले थंड रावले. 


वामनबाबांनी पर्थून कामांत लक्ष घालें. सदचेपरस अदीक गतीन 
ताणी त्या दिसाचीं सगलीं कामां आटापलीं. मागीर फाटली-फुडलीं 
कामां तपासून पळयलीं. सगल्यो फायली जाग्यार पावयल्यो. कामा 
संबंदीच्यो सुचोवण्यो बरोवन दवरल्यो. ऑफिस सुटचेपयलीं एक 
कागद घेवन ताणीं आपणाली सोडचीट बरयली आनी एका 
लाखाटयांत घालून सायबाकडेन धाडपाच्या हेर कागदांचेर ती 
दवरली . 


वामनबाब सदचेवरीच घरा आयले. पुतणयाक शिकयलो. भुरग्यांक 
काणयो सांगल्यो. आनी सदचेवरीच न्हिदले. पूण सकाळीं माल 
सदचेवरी कामार गेले नात. 

““ताबाय, आयज भुती नाका करूं. हांव घराच जेवतलों.” 
आवयक ते ar म्हूण पाचारताले. तिचें नांव सिताबाय. 
घरांतलीं जाण्टीं तिका 'सिताबाय” म्हूण उलो मारीत. तें आयकून 
सानुल्या वामनानूय तिका “ताबाय” म्हणचें; ती संवंय उरली. 


“कित्याक रे? सुटी घेतल्या?” सिताबायन विचारलें. 


वामनान जाप दिली ना. पूण ताचो सभाव वळखून आशिल्ल्यान 
सिताबायेनूय आगरो धरलो ना. 


कोन्सुलेटीचें ऑफिस सदचेवरी sad जालें. काल पगारवाड 
मेळिल्ल्यान खोशी जाल्ले सगले कर्मचारी सदचेपरस थोडे बेगिनूच 
आयले. पूण वालावलीकार आजून येवंक नात म्हूण पळोवन ते 
अजापीत जाले. 


“Sid, एक दीस तरी तांकां कळाव जालो म्हणपाचो.”” ठक्करान 
=. पूण धा वरां जालीं तरी आयले नात. 


“जोर बी आयला आसुंये.” जोशीन म्हळें. 


साडे धांक सुमार गोरो सायब आयलो. सगले उठून .उबे रावले. 
सदचेपरस नेटानच सगल्यांनी “गुड मॉर्निंग, सर” wed. अधि 
गकार्‍यान वालावलीकाराल्या मेजाकडेन Gout. Heat Ra 
आशिल्लें. खीणभर अनमनून अधिकारी केबिनांत गेलो. बेल 
मारून ताणे प्युनाक आफयलो 


“मि. वालावलीकार खंय आसात?” 
“Aip नात, सर.” 


para गैरहाजीर ना रावपी आनी acta वेळार येवपी 
वालावलीकार आयज FIAT नात कशें? खरें म्हळयार, डबल 

पगारवाडीक लागून खूश जावन ताणें बेगीन येक्पाचें. आपणाक 
दिशिल्लें आयज हेरांवांगडा वालावलीकारूय उबो रावन कृतज्ञताय 
व्यक्त करतलो म्हूण. अशें कशें? दुबावाची पाल ताच्या मनांत 
चुकचुकली . 


मेजार कागदां पातळिल्लीं. एकेकडेन एके ट्रेन वेवस्थीत मांडिल्लीं 
कागदां आसलीं. आनी वयर एक लाखाटो आसलो. इतली 
वेवस्थीत मांडावळ वालावलीकार सोडून कोणाचीच आसना. 
सायबान ट्रे लागीं ओडलो. वयलो लाखाटो उकतो करून पळय 
जाल्यार नोकरेची सोडचीट. वालावलीकारान स्पश्ट उतरांनी 
बरयिल्लें, (Rai काम चोख करप ही म्हजी लागणूक. हांव सदांच 
तिका पाळो दीत आयलां. म्हज्या कामाखातीर म्हाका पगार मेळटा 
हें जाणा जाल्ल्यान म्हाका Ra काम जाता Rad बरे तरेन 
ad केलां. अधिकार्‍यांक खूश करप म्हजें काम न्हयं. आनी 
म्हज्यान तें जावचेंय ना... ही म्हजी सोडचीट आयच्यान मानून 
घेवची .?” 


सोडचीट वाचून अधिकार्‍याचेर मोनेळ पडलो. हें आपणे केलें fed 
आनी जालें कितें! वालावलीकारांक वळखुपाक आनी समजुपाक 
आपूण चुकलों. एका प्रामाणीक आनी कामनिश्ठ कर्मचार्‍याचो 
स्वाभिमान दुखोवपी करणी आपल्या हातसून घडली हाची 
जाणविकाय जाल्लो अधिकारी थोडो वेळ येवजीत रावलो. Area 
कुडीच्या वालावलीकारालें माथें कितलें उंच आसा तें पळोवन तो 
गोरो अधिकारी दिपकावलो . 


ताणे बेगोबेग प्युनाक आफयलो. एक चीट बरयली आनी ती 
दिवन वालावलीकांरागेर धाडलो . 


रॉबर्ट आयलो तेन्ना वामनबाब शांत चित्तान पुस्तक वाचीत बशिल्ले. 


“सर, सायबान तुमकां आफयल्यात. ही चीट दिल्या. आनी 
सांगलां तुमकां घेवनच यो म्हूण.” 

चीट वाचून वामनबाब हांसले. गोऱ्या सायबाक Rad वखद पारलें. 
हें तांकां समजलें. पूण स्वाभिमानी वामनबाब नमले नात. 


“olia, तांकां सांगात हांवें नोकरेची सोडचीट दिल्या. हे फुडें 
हांव ऑफिसांत येवचों ना” वामनबाबान Maca ama. रॉबर्ट 
अनमनलो. वामनबाबांलो मानी सभाव ताका खबर आशिल्लो. 
काल केबिनांत जाल्ली उलोवणी हय न्हय शीं ताच्या कानार 
पडिल्लींय. पूण ताणें कोणाक सांगूक नाशिल्लें. आतां ताच्यान 
रावं नजे जालें. | 


“सर, काल सायबान तुमकां आफोवन कितें ama तें मातशें 
आयकल्लें ed. ते ऑफिसांत येतात तेन्ना तुमी उठून उबे रावनात 
देखून राग आसलो तांकां न्हय? पूण मागीर ताणीं तुमकां दोन 
पगारवाड़ी दिल्यात. एके पटीन ताणीं तुमचो भौमानच केला अशें 
जालें ना? मागीर राग कित्याक?”” 


रॉबर्टालीं उतरां आयकून वामनबाब अजापले. aa चिंतपी 
आसात तर! 


“A, रुबेर्तबाब. ताणीं दोट्टी पगारवाड दिवन म्हजो भौमान करूंक 
ना. ताणीं तें ¿ua दाखयलां. हाचेफुडें ते येतात तेन्ना उठून 
उबो रावचो म्हूण म्हाका दिल्ली लांच ती. हांव कशी मान्य करू? 


' रॉबर्ट परतो ऑफिसांत आयलो. वालावलीकार आयले नात तें 
पळोवन सायबाची अवतिकाय अदिकच वायट जाली. प्युनाक 
धाडून आपणे चूक केली अशें Rad तांकां. ताणी आपणाल्या 
सेक्रेटरीक आफयलो आनी आपणाली बग्गी म्हळयार घोडयांगाडी 
दिवन वालावलीकारांक घेवन येवपाक सांगले. 


येवरोपी सायबाली बग्गी दारांत थांबिल्ली पळोवन शेजारी पाजारी 
लेगीत विस्मीत जावन पळोवपाक लागले. सेक्रेटरीन fear येवन 

सांगलें - सायबान सांगलां, जालें तें जालें. तुमी आदलेवरीच काम 
करचें. राग asa आनी बेगोबेग कामार ade.” 


पूण वामनबाबान थंडसाणीन ताका न्हयकार दिलो. 


''अधिकाऱयाच्या उपकाराचें ast माथ्यार घेवन काम करप म्हाका 
शक्य जावंचें ना. सोडचिटीचेर बरयलां तातूंत आतां बदल जावंचो 
Ar.” 


सेक्रेटरीन म्हळें, ““सायबान बग्गी धाडल्याच न्हय! तुमी फकत 
ऑफिसांत येवन वचात.” 


“ना.” वामनबाबान निर्धारान are, “सोडचीट दिले उपरांत त्या 
ऑफिसाकडेन teal कसलोच संबंद उरूंक ना. हांव थंय पांय 
Raat 1.” 


भितरसून आवय आनी बायल हें संभाशण आयकतालीं. कितेंय 
तरी विपरीत घडलां हाची जाणविकाय सिताबायक आदींच जाल्ली . 
पूण पुताच्या तोंडसून dad म्हूण वाट पळयताली. सेक्रेटरी हात 
हालयत गेलो आनी सिताबाय भायर आयली, “शाण्या, घड़लां 
rd?” 


पुताक ल्हानपणासावन “शाण्या” म्हूण पाचारपी सिताबाय वामनबाब 
भुरग्यां बापूय जालो तरी शाणोच म्हण्टाली. 


“कांय ना गे, ताबाय. त्या गोर्‍या अधिकाय्याक जाय तो येतकीर 
aid उठून उबो रावचें. म्हजी ती तयारी ना. देखून हांवें सोडचीट 
Rar.” > 


“or ते इतले आफयतात जाल्यार वचून यो तरी!” 


“q, हांव वचचों ना. sid उठून उबो रावचों म्हूण ताणी म्हाका 
दोट्टी पगारवाड दिल्या. आतां हांव उठून उबो रावलों ना जाल्यार 

तीं म्हजीं उर्मटपणां कशीं. दिसतलीं. Sat रावप तर म्हाका कशेंच 
जमपाचें ना. तेपरस नाकाच ती नोकरी. स्वाभिमानान चार पेशे 
मेळटले थंय करीन चाकरी.” 


स्वाभिमानी पुताच्या तोंडसून हीं. उतरां आयकून ती मानी आवय 
धन्य जाली. “बरें केलें पुता. हाचेपरस बरी नोकरी तुका मेळटली. . 
gi ats sid!” तिणें मनस्पुर्वेक आशिर्वाद दिलो. 


aaa वामनबाबांनी त्या ऑफिसांत परतो पांय दिलो ना. काम 
केल्ल्या दिसांचो पगार हाडपाक लेगीत ते गेले नात. 


“येवरोपी सायबाक सलाम मारचो पडटा म्हण नोकरी सोडून दिवपी 
Ma”. अशें लेखून लोक तांकां Maia काडटाले. “स्वाभिमान 
आसचो, पूण आपणाल्याच पांयार फातोर घालपाइतलो तो ताणचो 
न्हय’ अशीं समजिकायेची sad सांगपीय लोक मेळटाले. 
“gie फिदाल्गु' म्हूण बकच्छायोय जाताल्यो. पूण वामनबाब 
गणमणले नात. पेजे नीस पियेवन दीस काडीन पूण 
साखरभाताखातीर कोणालें शिट्ट म्हणून घेवचों ना, हो तांचो 
निर्धार आसलो. 


तांकां अजाप मात दिसतालें, गोंयकारामदलो स्वाभिमान इतलो 
निर्णेवन कसो पडला? परकी शेकातळा उरिल्ल्यान काय? 
दुसऱ्यांच्या पोश्यान उदक पियेवपाची संवय जाल्ल्या गोंयकारांच्या 
इतिहासानच तांकां ही देख दिल्या काय? आपणोक उणे लेखून 
परक्यांक मानभोवमान दिवपाची गोंयकारांची तरा अशी कशी? 


गोंयचो आनी गोंयकारांचो इतिहास धवळून काडपाचो नित्छेव तांणी 
ह्याच दिसांनी केलो. दुसरी नोकरी सोदतनाच फाविल्ल्या वेळार 
वाचपघरांनी बसून इतिहासाचो अभ्यास करपाक ait सुरवात 
केली. एक दोन कडेन नोकऱ्यो मेळूळयो. पूण काम आनी पगार 
अशा दोनूय नदरांनी समादान दिण्यो नासल्यो. इतलें मजगतीं 

देडदोन वर्सा उलगलीं. आनी तांच्या मनाजोगती एक नोकरी 
मेळूळी . 


मेसर्स ल्युसिअस ब्रुनिंग कंपनीत स्टेनोग्राफर म्हूण नोकरी लागली. 
जर्मन लोक वागपाक, चलपाक आदबशीर आशिल्ल्यान 
वामनबाबांचेंय मन हे pata wae. आंगार घेला तें काम मन 
लावन करप हो सभाव जाल्ल्यान वरिश्टांकूय ard काम भोव 
मानवलें. काम मनाजोगतें आनी पगारूय खूब बरो आशिल्ल्यान 
वामनबाबांच्या संवसाराची विस्कळीत जावपाकडेन पाविल्ली 
संवसाराची घडी queda बरी बसली. कामाचो वेळूय बरो 
आशिल्ल्यान वाचपाबरोवपाक फुरसतीचो वेळूय खूब मेळपाक 
लागलो . i 


स्टेनोग्राफराक काम उणे. कारकुनांच्या अडीअडचणींच्या वेळार 
तांची कामां ते आपखोशेन करताले. एक दीस कचेरेंतलो 
हिशोबनीस कपलार हात घेवन बशिल्लो. हिशोबाची पटी जुळून 
येनासली. मुखेली तणतणपाक लागलो. त्या दीसाचें काम पुरायेन 
सोंपोवन हातांतली फायल बंद करून कुशीक दवरतना वामनबाबाचे 
नदरेन हिशोबनिसाल्या कपलावयल्यो मिरयो पळयल्यो. 


“cua पळोवं मातशें?” mi विचारलें. 


““अकाउण्टन्सींतली अडचण ती. तुमच्यान सोडोवं aac?” 
“तुमच्यान तें जावचें ना” अशा सुरान त्या हिशोबनिसान म्हळें. 
तागेल्या सुरांतली निर्शेगी पळोवन वामनबाब उठले. हिशोबाची 
पटी घेवन आपूण बसले. पांच धा मिण्टां ताणीं हिशोब नदरेखाला 
घालो आनी रोखडेच उठून त्या तरनाट्या हिशेबनिसालागीं 
आयले, “ हैं पळयात. आमी परतो धाडिल्ल्या म्हालाची रुजवात 
जावंक नाशिल्ल्यान तो खरेदी पटयेर तसोच उरला. ताकाच लागून 
पटी जुळना.” dE 

हिशोबनिसाचे तकलेंत उजवाड पडपाक कळाव लागलो ना. 
इल्लीशी चूक खरी पूण कोणाचेच तकलेंत येवंक नाशिल्ली ती 
एका स्टेनोग्राफरान लक्षांत हाडून दिवची? हिशोबनीस अजापीत 
जालो. ताणें पदरचो मसालो लावन ही खबर ऑफिसांतल्या 
सगल्या लोकांक सांगली. मुळांतच वामनबाबांचे कार्यपद्धतीविशीं 
सगल्यांकच तोखणाय आसली. आतां तांचेविशींचो आदर दुपेटीन 
वाडलो. 


दोन वर्साभितर, स्टेनो म्हूण नोकरेक लागिल्ले वामनबाब, Y sch 
जाले. उपरांत स्टोअर्सांत अफरातफर जाली तेन्ना ती थाय्यार 
घालपाचें काम वरिश्टांनी वालावलीकारांचेर घालें आनी तांणीं तें 
चोख केलें. zada न्हय तर स्टॉक वळेरी दवरपाची सादी सोपी 
पूण चोख अशी नवी पद्धत ताणीं घालून दिली. 


आनीक दोन वर्साभितर जापसालदारकेचीं कामां सांबाळीत ते हेड 
क्लार्क जाले. आनी फुडल्या तीन वर्सा भितर अकाउण्टन्सींतली 
तांगेली फिशालकाय पळोवन जर्मन मॅनेजरान तांकां चीफ 
अकाउण्टण्टाच्या BAN बसयले. 


वर्स १९१४. संवसारीक म्हाझूज सुरू जालें. जर्मनी इंग्लंडाआड 
झुजामळार देवली. ब्रिटिश म्हासत्तेक आव्हान दिल्ल्यान इंग्लंडान 
जर्मनीचें आव्हान आपणायलें: भारताचेर ब्रिटिशांचो शेक 
चलतालो. म्हण्टकीर जर्मन लोकांखातीर ही qa एकेपरीन 
दुस्मानाची भूंय जाली. युध्द चडार आनी जडार पडचे पयलींच 
जर्मन लोकांनी हो देश सोडून वचप गरजेचें जालें. येदी व्हडली 
कंपनी आनी येदो eset व्याप! वार्‍यार तर सोडूं नजे. भारतांत 
हे कंपनीचे आनिकूय फांटे आशिल्ले. मुंबय, कलकत्ता, कराची, 
ब्रम्हदेश, सिलोन आनी हेर फांट्यांखातीर जर्मनीच्यान संदेश 
आयलो. 'जणेका फांट्याचो वेव्हार त्या त्या फांट्यांतल्या 
जापसालदार मनशाकडेन सोंपावचो आनी जर्मनानीं बेगोबेग 

परते aad’. ते प्रमाण मुंबयच्या फांट्यांत जाळवणदारांक 
वालावलीकारांपरस अदीक योग्यतायेचो. दुसरो "मनीस दिसलो ना. 
तांणी मुंबय फांट्याचें मुखेलीपण तांचे सुवादीन केलें आनी ते 
जर्मनीक गेले. 


झूज सोंपतलें काय ना आनी सोंपतलें जाल्यार केन्ना हाचो नेम 
नासलो. वामनबाबांनी मुंबय फांट्याची जापसालदारकी घेतली 
आनी कांसाटो खोंवन ताणी फांटयाचो वेव्हार वाडयलो. वेवस्थापन, 
अर्थीक वेव्हार आनी Raval कारबार उजुपणान आनी 
फिशालकायेन चलयलो . 


१९१४ ते १९१९ मदी म्हाझूज चलतालें. अख्खो संवसार 
हुलपतालो . अनिशचिततायेचें at व्हावतालें. पूण वामनबाब 
वालावलीकार आपणाल्या वावरांत Ja आसले. कंपनीच्या 
शिस्तबद्ध कारबाराक लागून फुरसतीचो वेळूय मेळटालो. त्यावेळार 
ते वाचन आनी संशोधन करताले. 


गोंयकारांच्या सभावातलें आत्महीणपण काडून उडयलले जाल्यार 
तांकां तांच्या Ma दायजाची वळख करून दिवंक जाय. तांकां 
आपल्या मेंदवान येवजुपाक लायतले आनी आपल्या पोशान उदक 
पियेवपाक लायतले जाल्यार आपले आवयभाशेंतल्यान विचार 
करूंक लावंक जाय. आत्महीणषण ना करतले जाल्यार आमचें 
गोंय आनी आमची भास हांचेविशींचो स्वाभिमान जागोवपाक जाय. 
ह्या हेतान ते वावर करताले. गोंयचो हजारांनी वर्सांचो इतिहास 
añ धवळून काडलो . 


ह्या सुमाराक ae पयलें पुस्तक उजवाडा आयलें तें 'गोंयकारांचो 
मुंबयकार'. लेखकाचे नांव बरयिल्लें ‘ar गोंयबाब'. त्या उपरांत 
हेंच नांव ताणी आपलें साहित्यीक नांव म्हूण वापरलें. 


१९१९ वर्सा म्हायुध्द aq. ब्रिटीश आनी जर्मनांमदलें 
दुस्मानपणूय सरलें आनी कोडपाणूय गेली. तेन्ना कंपनीच्या जर्मन 

मालकांनी भारतांतल्या फांट्यांचो कारबार आनी हिशोब तपासपाक 
आपणालो एक Ms धाडलो. ह्या पंगडांन सगल्या फांट्यांचो 
वेव्हार तपासलो आनी सगल्या बारीकसाणींसयत आपणालो रिपोर्ट 
तयार करून तांणी तो कंपनीच्या मालकांक धाडलो . 


त्या रिपोर्टात तांणी स्पश्ट बरयिल्लें, :'“आशियांतल्या सगल्या 
फांट्यांमदीं मुंबयच्या फांट्यांचो कारबार Ala उत्कृश्ट तरेन 
चलला. अर्थीक वेव्हार तर इतलो चोख आसा की बारदनां आनी 
रद्दी विकून आयिल्ल्या दुडवांचो लेगीत हिशोब सारको दवरला. 
ह्या फांट्यान फायदो केला, इतलेंच न्हय तर वाडयला आनी 
हाचे सगलें स्रय ह्या फांट्याचे मुखेली भौ. वालावलीकार हांकांच 
फावता. तांचें प्रामाणीकपण, कर्तव्यदक्षताय आनी कर्तबगारी 
ara तोखणाय करपासारकी.?? 


कंपनीच्या मालकांनी हो रिपार्ट वाचून ताची योग्य दखल घेतली .' 
कंपनीचो विस्कळीत जाल्लो वेव्हार AMAR घालतना ताणीं 
सगलेकडेन नवे जर्मन मुखेली नेमले. पूण मुंबयच्या फांट्याचो 
मुखेली ताणीं बदललो ना. ताणीं वामनबाबांकच मुखेली म्हूण काम 
पळोवपाची विनंती केली. तांचो पगारूय चार आंकडी केलो. जर्मन 
अधिकारी धाडले. पूण ते वालावलीकारांच्या हातासकयल काम 
करूंक. 


कंपनीच्या मुंबयच्या ह्या ऑफिसांत सगल्यांत वयल्या हुद्याचे, 
सगल्यांत चड भीौमानाचें आनी सगल्यांत चड पगाराचें हें पद 
वालावलीकारांचे उजू चलणुकेन तांकां फावो करून दिलें. 


ह्या काळार HAMA आपणालें आदलें नांव बदलून “कलर आनी 
ड्रग कंपनी” अशें नवें नांव दवरलें. फाटलीं पांच स वर्सा 
वामनबाबांचेर खूब व्हडली जापसालदारकी आसली. पूण 
युध्दाउपरांत जर्मन अधिकार्‍यांची तांच्या हातासकयल नेमणूक 
जातकीर कचेरेचो वावर वांटून गेलो. वामनबाबांच्या खांद्यावयलें 

वजें ल्हव जालें. मनाक थाकाय मेळिल्ल्यान वाचनावांगडाच लेखनूय 
जावंक लागलें. 


हे नोकरेन वामनबाबांक अर्थीक थिरताय दिली. अर्थीक घटायेक 
लागून ते नवें घर बांदूंक पावले. तशेंच संशोधनाक जाय तीं 
पुस्तकां घेवपय तांकां शक्य जालें. तेभायर तांचो संबंद समाजीक 
संस्थांकडेन येवपाक लागलो. गोंयकार हिन्दू सभेच्या संस्थापकांमदीं 
वामनबाबूय आसले. wg wg एक विव्दान आनी विचारवंत म्हूण 
तांची नामना जावपाक लागली. पूण 3da पदवेक पावुनूय तांकां 
ग' ची बादा केन्नाच जाली ना. खर स्वाभिमानी आसले पूण 
व्हडपणाची भावना नासली. साक्षात्‌ नमळिकाय तांचे ठांय वस्तेक 
आशिल्ली. तरनाटयांकडेन वा भुरग्यांकडेन उलयतना लेगीत ते 
भौमान दिवन उलयताले. नुलोवपी मितभाशी सभावाकलागून ते 
शांत दिसताले. पूण तांचे लिखणेक मात तरसादीची धार आसली. 
सत्याक स्पश्टोक्तीचो सांगात जायच हो तांचो आगरो आसलो. 
हो तांचो आगरो आपले पुर्शी जिणेंतूय ताणी पाळूळो. सत्य आनी 
स्वाभिमानाआङ केल्ले करणेक ताणी Hara माफी दिली ना 
देखूनच तांचेर तो प्रसंग आयलो 


वर्स १९२५! जर्मनींतले कंपनीचे वयले जाळवणदार बदलून नवे 
आयिल्ले. मुंबयतलेय जर्मन अधिकरी बदलून नवे आयिल्ले. 
फाटल्या जाळवणदारांनी वालावलीकारांनी कंपनीची केल्ली सेवा 
आनी तांची योग्यताय वळखून तांकां ही उंचेली सुवात दिल्ली. 
तांचे सुवातेप्रमाण तांचो पगारूय सगल्यांपरस चड आसलो. नव्या 
आयिल्ल्या जर्मन अधिकार्‍यांक हें सोंसनासलें. आपूण जर्मन 
आसुनूय हे जर्मन कंपनींत एका भारतीय अधिकाऱर्‍याक चड पगार 
आसप तांकां रुचलें ना. पूण वालावलीकारांचे योग्यतायेक आव्हान 
दिवपाक सबळ अशें कारण तांकां मेळनासलें. ते संदेची वाट 
पळोवपाक लागले. 


म्हायुध्दा उपरांतचो तो काळ. Hard were संवसारभर पालळिल्लें. 
कंपनीचो वेपार मंदाविल्ल्यान फायद्याचें प्रमाणूय देंविल्लें . 


a ie A A 

मुंबयतल्या जर्मन अधिकार्‍यांनी जर्मनींतल्या वरिश्टांक चावी मारली 
आनी एक दीस अचकीत एक पत्र आयलें - कंपनीचो हो फांटो 
आदले परस उण्या नफ्यांत चलता देखून वालावलीकारांचो पगार 
देवयतात म्हणपाचें ह्या पत्रांत कळीत केल्लें. 


वालावलीकारांक जाळवणदारांचे नीयतीचो दुबाव मारलो. चवकशी 
करतकीर कळूळें की साबार फांट्यांत एकल्या वालावलीकारांचोच 
पगार देंवयिल्लो. अशें करतकीर जपानी अधिकार्‍यांचे पगार 
तांचेपरस चड जाताले. वालावलीकारांनी हे करणेसंबंदांत 
स्पश्टीकरण मागलें. तेन्ना कंपनीच्या जाळवणदारांनी सांगले - हेर 
भारतीय कर्मचार्‍यांक मुळांतच पगार उणो जाल्ल्यान तांचो पगार 
कापल्यार तांचेर अन्याय केल्ले भाशेन जातलें. देखून तांचो पगार 
देंवयलो ना. जर्मन अधिकारी भारतांत काम करतात, तांकां खर्च 
चड लागता देखून तांचो पगार देंवोवप शक्य ना. म्हण्टकीर 
ही पगार-कपात फकत वालावलीकारांकच लागू केल्या. 


वामनबाबांक ही मखलाशी मानवली ना. भारतियांक समानतायेच्या 
पांवडयावयल्यान वागोवप इंग्लीश लोकांवरीच ह्या जर्मनांकूय कबूल 
ना म्हणपाचें तांकां जाणवलें. मुंबयतले जर्मन अधिकारी आपणाचो 
दुस्वास करतात हें तांकां जाणवल्लें. पूण तितलेखातीर आपणालो 
पगार उणो करून आपणालो अपमान करूंक सोदतात हें तांकां 
मानवलें ना. ताणी कंपनीक एक दीर्घ चीट बरयली. तातूंत ताणी 
स्पश्टपणान बरयलें - “'संवसारभर पातळिल्ल्या मंदीच्या ल्हाराक 
लागून कंपनीच्या फायद्यांत घट जाल्या era म्हाकाय दुख्ख आसा. 
उण्या पगाराचेर काम करतल्या कर्मचार्‍यांच्या पगारांत कपात ना 
करपाच्या तुमच्या निर्णयाचेंय हांव स्वागतच करतां. पूण 
म्हजेवांगडा चार आंकडी पगार घेवपी जर्मन . अधिकार्‍यांक तुमी 
पगार-कपातींतसून वगळायतात हें समा न्हय. हो वेगळेचार हांव 
मानून IT. देखून कंपनीच्या हिताचे नदरेन जर सरगल्यांच्याच 
पगारांत सम प्रमाणांत कपात केली जाल्यार व्हडा खोशेन हांव 
म्हगेली पगार कपात मान्य करीन.” 

पूण जर्मन जाळवणदारांची दानतच खोटी आशिल्ली. एका 
भारतियाक जर्मनांपरस चड पगार आसूंक फावना हीच ara 
बाळगून añ ही पगार-कपात केल्ली. ताणी वालावलीकारांच्या 
पत्राक जाप दिली ना. पूण पगार-कपात मात जारी केली. 
वामनबाबांक तांची हीं कातीभेदाची करणी मात्त मानवली ना. 
जर्मनानी तांचो पगार उणो करून तांच्या स्वाभिमानाक धपको 
Rem. पुण्यवंत, कुळवंत आनी भाग्यवंत गोंयचे पुर्विल्ले 
व्हडविकायेच्या अभिमानान तायठ मानेन चलपी e 
गोंयबाबाच्यान हो अपमान ag जालो ना. ते घटकेक लेगीत 
तांचो पगार लागीं लागीं दोन हजार रुपये आशिल्लो. पगाराचे 
आशेन नोकरेक दसून राविल्ले जाल्यार ते वालावलीकार कसले? 
aaa बडवाचारान निखालस दिपकावनात, परक्यांल्या समुद्रांत 
न्हयां-व्हाळांभाशेन बुडून नाशे जावंक सोदिनात, परक्यांफाटल्यान 
बंदे कशे भोंवनात अशांमदले आशिल्ले वामनबाब म्हळयार 
आपलेपणाच्या अभिमानाक लकलकपी सह्य पर्वतावरी थीर गडे! 
अभिमानान धपको बसलो त्याच fama À गोंयबाबांनी 
नोकरेचेर खोंट मारली. 


वालावलीकारांनी नोकरी सोडली म्हणपाचें आँफिसांत आनी 
वेव्हाराकडेन संबंद आशिल्ल्या अनेक जाणांक HHS. पूण 
वामनबाबांनी ही गजाल कोणांक सांगली ना. लिपयली अशें न्हय. 
पूण नुलोवपी सभावाक अणसरून बळयां कोणाक सांगूंक गेले 
नात. घरच्यांकलेगीत. उपरांत अनेक वर्सा ते सदचेवरी मुस्तायकी 
लकोवन जेवणाचें मार्मीट घेवन घरांतल्यान भायर सरताले आनी 
सांजेचे सदचेवरीच परतताले. कांय वर्सा उपरांत घरच्यांक कळळें . 
कि वामनबाब ऑफिसांत न्हय तर लायब्रेरींत वचून बसताले. 


त्या काळार दोन हजार रुपये पगार आशिल्ले नोकरेचेर तेंय 
मंदीच्या दिसांनी, ate मारपाक जें धैर्य जाय तें सामान्याभायल्या 
मनशाकडेनच आसपाचें. जीव म्हळयार mem बांदो कसो लाणी 
केन्नाच लेखलो ना. संकश्टांची पर्वा केली ना आनी मरणाकूय 
भियले नात, थंय नोकरेचें पडलां कोणाक? 


——- 

गोंयकारांचो आत्माभिमान निर्णेवन पडला हाचो हुसको मात 
सदांकाळ तांच्या काळजांत आशिल्लो. आपलेपरीन ताची कारणां 
सोदपाचो ताणीं यत्न केल्लो. आनी ताचेर saga काडिल्लो . 
जोमेरेन आवयभुंयेचो आनी आवयभाशेचो अभिमान खरसाणीन 
जागना तोमेरेन गोंयकारांचो आत्मविस्वास आनी आत्माभिमान 
उसळून वयर येवचो ना. हेखातीर तांचे भुंयेचो आनी भाशेचो 
दोळे दिपकावणो इतिहास तांचेमुखार उकतो करून दवरचो 
पडटलो. आनी ह्या कामाक आपणापासुनच सुरवात जावंक जाय. 
हो निर्धार ताणीं केलो. 


गोंयकारांक कोणेय fede म्हळयार मात शणे गोंयबाब तिडकून 
उठटाले. एक फावट हायस्कुलांत आसतना एका शिक्षकान गोंयच्या 
बामणांक उद्देशून कांय अनुदार उद्गार काडले. वामनबाबांक 
वायट Rad. ताणे ह्या समाजाविशींची पुस्तकां वाचिल्लींच, तांचो 
आदार घेवन ताणी एक मुद्देसूद लेख बरयलो. हो लेख उपरांत 
“सुधारक' ह्या मराठी नेमाळ्याचेर उजवाडा आयलो. ताचें कात्रण 
काडून ताणी तें त्या शिक्षकाक धाडून दिलें. कांय दिसांनी एक 
दीस तो शिक्षक तांकां वर्गाभायर मेळूळो.तिरसुवादपणान 
वामनबाबांकडेन पळयत ताणे ted. “qui तें ed. आनी 
कोयराच्या पांटल्यान उडयलें.? 


वालावलीकारांक face जालें. हरशीं सभाव नुलोवपी आसुनूय 
त्या खिणाक ताणी सट्करून जाप दिली, “तुमी वाचचें इतल्याव 
हेतून तें कात्रण धाडिल्लें aid. तुमी तें फास्केंत घालचें म्हूण 
न्हय.” 


तरनाट्या वालावलीकाराचो स्वाभिमान आपणे दुखयलो हें वळखून 
तो शिक्षक मोन्यांनी थंयसून कडसरलो . 


““बामणांक fda म्हळ्यार ada राग येता दिसता तुमकां?” 
दुसर्‍या एका शिक्षकान ताका विचारिल्लें. 

“ना. सत्याचो विपर्यास करतात वा फट सांगतात तेन्ना म्हाका 
राग येता. गोंयच्या कुळवाडयांविशीं कोणेंय अनुदार उद्गार काडले 
जाल्यारूय म्हाका तितलीच Res मारतली.” वालावलीकारांनी 
सांगिल्लें . | 


आनी तें ata आसलें. १९२७ वर्सा मुंबयंत वैश्य परिशद 
भरिल्ली. त्यावेळार वैश्य समाजांतल्याच एका विद्वानान (da 
समाजाकडेन समाजाक नेतृत्व दिवपाचें बळगें ना, तांचेकडेन जिद्द 
ना, फुडें सरपाची तांक ना; अल्पसंलुश्ट वृत्तीक लागून हो समाज 
फाटीं फाटीं उरला...” अशें भाशण केलें. 


शणे गोँयबाबांक हें विधान sad ना. ताणी तांकां सणसणीत 
जाप दिवन एक दीर्घ लेख बरयलो. तो उजवाडाय आयलो. तातूंत 
at आपणाले विचार सडेतोड मांडिल्ले. “... तुमकां हेर 
खंयचेकडेन दुसरो अणभव आयला जाल्यार हांव AHS. पूण 
आमच्या गोंयांत वैश्य समाज हो एक पुरुशार्थी समाज. वेपारांत 
आनी समाजीक मळार ह्या समाजान केल्लो वावर तोखणायेक 
पात्र area.” तेभायर म्हापशां, पणजे आनी मडगांवतल्या कांय 
वैश्य घराब्यांची देख दिवन .... वेपारवेवसाय सांबाळून ह्या 
लोकांनी समाजाचे आनी गोंयचे उदरगतीकूय हातभार लायला. 
अशा ह्या प्रगत लोकांची तुमी फाटसार समाज म्हूण केल्ली 
हिणसावणी तुमकां निखालस सोबना...” 


गोंयकार सगले एक. आमी कोँकणे म्हूण जियेवंया... अशें लेखपी 
शणै गोंयबाबांचे नदरेन “आमी” म्हळयार कोण? 


“आमी पाणिनी, पतांजली, कालिदास, परशुरामस्वामी, भट्टोजी 
दिक्षित, न्यायमूर्ति काशिनाथ शणै तेलंग, डॉ. भाऊ दाजी लाड, 
रावबहादूर शंकर शणै पंडित आनी मोसिंजोर सेबाश्तियांव शणै 
दाल्गाद हांगेल्या वंशांतले. आमी शिलाहारांल्या, राष्ट्रकुटांल्या, 

शंकपार्य आंगर्‍याल्या, राण्याल्या आनी सावंतांल्या वंशांतले. आमी 
जिवबादादा, लखबादादा आनी दिपा राणे हांगेल्या aga...” 


अशे तरेन गोंयचो अभिमान बाळगुपी आनी खर जळजळीत 
स्वाभिमानाची देख घालून Rad शणै गोंयबाबांचे जिणेंतले हे कांय 
प्रसंग. १९२५ वर्सा म्हयन्याक दोन हजार रुपये पगार दिवपी 
नोकरी आत्माभिमान राखपाखातीर सोडली. पूण हे गजालीचें ताणी 
भांडवल केलें ना. पेरगांवूय घालें ना. घरच्यांक लेगीत ही गजाल 
खूब sad आनी तिवूय तिसऱर्‍याकडसून कळूळी . 


नोकरी सोडली ताचो आगळो उत्सव मात ताणी मनयलो. वाचन, 
संशोधन आनी लेखन करून. आवयभुयेकडेन आनी 
आवयभाशेकडेन आपणाली जी लागणूक आसा तिका पाळो 
दिवपाखातीर ते दीस आनी रात वावुरले. कोंकणीक कोणेय 
कुस्कुटायिल्लें वा कडसारिल्लें तांकां Hara सोंसलें ना. १९२५ 
वर्सा भौ. रघुनाथ गणेश wt तळवडकार हाणीं गोंय हो 
महाराष्ट्राचो कुडको आनी मराठी ही गोंयकारांची आवयभास अशें 
सांगपी कांय लेख बरयिल्ले. तांकां शणे गोंयबाबांनी इतिहासकार 
आनी भाशाशास्त्र्यांचो आदार दिवन सणसणीत जाप दिल्ली. 
नामनेचे चित्रकार भौ. शांताराम आमोणकार हाणी एक उगडास 
बरोवन दवरला. मुंबय प्रेसिडेन्सीचे वेंचणूक वळेरेचेर विंगडविंगड 
भासांची नांवां आसलीं. पूण कोंकणीक वगळायिल्ली. शणे गोंयबाब 
हात पांगरून रावलेनात. चार दिसांभितर भाशातज्ञांच्या पालवान 
ताणी एक सविस्तर निवेदन तयार केलें. मुंबयच्या गव्हर्नराच्या 
हातांत दिलें. आनी desa कोंकणी भाशेचो वेंचणूक वळेरेंत 
आस्पाव करून घेतलो. 


गोंयचेर, कोंकणी मनशाचेर जावं कोंकणीचेर जेन्ना जेन्ना अन्याय 
जाला तेन्ना तेन्ना पोटतिडकीन ते' उसळूळ्यात. ९ एप्रिल १९४६ 
वर्सा ते भायर पडले. तांच्या मरणाउपरांत मुंबयंत एक शोकसभा 

जाली. अ. का. प्रियोळकारा सारके विरोधक आनी प्रा. वसंतराव 
नाईक सारके विव्दान हांचेसयत अनेक सन्मान्य लोक हे 
सभेक हाजीर आशिल्ले. त्यावेळार केल्ले जाहीर थारावणेंत 
म्हणिल्लें - “... विद्येची सामान्याभायली Sa, म्हत्वाचे इतिहासीक 
सोद, भाशेची चिकित्साय आनी जल्मभुंयेचो फावो जाल्लो अभिमान 
हे तांचे जिणेचे मुखेल दुवे आसात. असल्या भारीभुशणाच्या आनी 
कर्तृत्वी पुरुशाच्या मरणान आमचें सगल्यांचेंच अपरिमीत लुकसाण 
जालां हें ही सभा Gad करून दाखयता.” 


अशा हया म्हापुरसाचे जिणेकडसून आमीय देख घेवंया. 
व्हडविकेच्या उंच हावेसान फुरफुरून आपणाले कर्तृत्वदशेन गोंयचें 
नांव SS करूंक वावरूंया. 


Ex 





““शणे योंयबाब” म्हळ्यार वामन रघुनाथ TE वालावलीकार. 
गोंयचे अस्मितायेचो पयलो प्रकट पुरस्कर्लो. ad चरित्र 
खंयच्याय गोयकारान aad तें आदर्श जिणेखातीर = 
स्वाभिमानाखातीर. खासा करुन साहित्य-संशोधन हाच्या 
मळार वावुरपी, mres सोदषी तरणाट्यांक तर तें प्रेरणा 
Ran थारतलें ema Wet ZMT ना 


शणै गोंयबाबांचे जिणेविशी garh आनी संक्षिप्त माहिती 
dada सोदपी वाचप्यांची भूक हें पुस्तक भागयललें अशी 
आस्त आमी बाळगतात. 


दामोदर aaah हे कोकणीतले फाकीबत लेखक- 
कथाकार-काद॑बरीकार. E चरित्रात्मक लिखाण करतना परळ 
घडणुकाची सत्यताय खायच व्डगडायनासलना, फकत 
लिखाणाक लालित्य हाडपाखातीर गरज थांय कल्पनेचो आवार 
तांणी बेतला. 


or} गोयबाब हांचे 924 वे जयंती वर्सानिमतान ढी खाशेली 
उजवाडावणी. 

